



IL-BELT TIEGĦEK SE TKUN L-EWWEL KAPITALI TAT-TURIŻMU INTELLIĠENTI LI JMISS?

SKEDA INFORMATTIVA



IL-BELT TIEGĦEK SE TKUN L-EWWEL KAPITALI TAT-TURIŻMU INTELLIĠENTI LI JMISS?

Il-Kummissjoni Ewropea qiegħda tnedi kompetizzjoni biex tippremja t-titlu ta' Kapitali Ewropea tat-Turiżmu Intelliġenti 2023. Din l-inizjattiva tippremja l-bliet Ewropej u tagħtihom l-opportunità li jaqsmu l-prassi eżemplari tagħhom bħala destinazzjonijiet għat-turiżmu intelliġenti.

L-inizjattiva se turi l-kisbiet minn destinazzjonijiet tat-turiżmu mal-UE kollha¹ fl-oqasma li ġejjin:

SOSTENIBBILTÀ

DIĠITALIZZAZZJONI

WIRT KULTURALI
U KREATTIVITÀ

AĊĊESSIBILTÀ

Żewġ bliet li juru s-soluzzjonijiet l-aktar intelliġenti, innovattivi u inklużivi fl-oqasma kollha msemmija hawn fuq se jiġu ppremjati t-titlu ta' "**Kapitali Ewropea tat-Turiżmu Intelliġenti 2023**".

Applika online permezz tas-sit web SmartTourismCapital.eu
sas-1 ta' **Ġunju 2022** fil-17:00 CET.

DWAR XIEX INHI DIN L-INIZJATTIVA?

Is-settur tat-turiżmu huwa t-tielet l-akbar attività soċjoekonomika tal-UE u għandu rwol kruċjali peress illi jikkontribwixxi għat-**tkabbir**, l-impjiegi u l-koeżjoni. Il-pandemija tal-COVID-19 ħarbtet l-ekosistema tat-turiżmu u dgħajfet il-kapaċità tiegħu li jinvesti fil-futur. Fl-istess ħin, it-turiżmu għandu opportunità biex jirkupra b'mod aktar sostenibbli u aktar reżiljenti. Għandu potenzjal kbir immens biex jikber aktar billi jtejjeb l-esperjenzi tal-viżitaturi, joħloq opportunitajiet godda għal shubiji u kooperazzjoni kif ukoll isaħħaħ is-sostenibbiltà u l-innovazzjoni fil-bliet u r-reġjuni tal-Ewropa.





¹ Bliet mal-UE kollha, kif ukoll il-pajjiżi mhux tal-UE li jieħdu sehem fil-programm COSME: l-Albanija, l-Armenja, il-Bożnija-Ħerzegovina, l-Iżlanda, il-Kosovo, il-Moldova, il-Montenegro, il-Maċedonja ta' Fuq, is-Serbja, it-Turkija, l-Ukrajna u r-Renju Unit: <https://ec.europa.eu/docsroom/documents/39579>

Billi tippremja prassi eżemplari ta' turizmu intelliġenti li tisfrutta dan il-potenzjal mhux użat, l-Unjoni Ewropea tixtieq tinkoraġġixxi soluzzjonijiet innovattivi u inklużivi fit-turizmu sostenibbli u aċċessibbli, tippromwovi t-turizmu intelliġenti b'mod diġitali u ssaħħaħ ir-rwol tal-industriji patrimonjali u kulturali u kreattivi bħala assi tat-turizmu.

Billi tibni fuq l-esperjenza b'suċċess tal-edizzjonijiet preċedenti tal-Kapitali Ewropea tat-Turizmu Intelliġenti, din l-inizjattiva se tkompli tgħolli l-profil tal-Ewropa bħala destinazzjoni tat-turizmu u biex tistabbilixxi network fejn tiġi kondiviża l-aħjar prassi fost id-destinazzjonijiet Ewropej.

KIF TISTA' BELT ISSIR KAPITALI TAT-TURIŻMU INTELLIĠENTI?

Belt tat-turizmu intelliġenti, għall-iskop ta' din il-kompetizzjoni, hija ddefinita bħala belt:

-  li timplimenta soluzzjonijiet innovattivi, intelliġenti u inklużivi fil-qasam tat-turizmu
-  li tuża l-kapital territorjali, soċjali u uman tagħha għat- tkabbir tas-settur tat-turizmu tagħha, għall-prosperità tal-belt u kwalità ta' ħajja aħjar għall-abitanti tagħha
-  li toffri esperjenza tat-turizmu għanja u adattata permezz tal-valorizzazzjoni tal-assi lokali filwaqt li tirrispetta u tinvolvi l-komunitajiet lokali
-  li tiffaċilita l-aċċess għas-servizzi u l-prodotti tat-turizmu permezz ta' teknoloġiji ġodda, interkonnnettività u l-interoperabbiltà tas-servizzi

Għaldaqstant, Kapitali Ewropea tat-Turizmu Intelliġenti trid tkun:

- **aċċessibbli:** aċċessibbli fizikament għall-vjaġġaturi bi ħtiġijiet speċjali għall-aċċess, irrispettivament mill-età, is-sitwazzjoni soċjali jew ekonomika, b'diżabbiltajiet jew mingħajr. Tista' tintlaħaq faċilment permezz ta' mezzi tat-trasport differenti u b'sistema tat-trasport b'saħħitha fil-belt.
- **sostenibbli:** taħdem biex tippreżerva u ttejjeb l-ambjent u r-riżorsi naturali filwaqt li żżomm l-iżvilupp ekonomiku u soċjokulturali b'mod bilanċjat.
- **diġitali:** toffri informazzjoni dwar it-turizmu u l-ospitalità, prodotti, servizzi, spazji u esperjenzi innovattivi adattati għall-ħtiġijiet tal-konsumaturi permezz ta' soluzzjonijiet ibbażati fuq l-ICT u għodod diġitali.
- **kulturali u kreattivi:** billi tagħmel użu inġenjuż tal-industriji patrimonjali u kreattivi tagħha għal esperjenza tat-turizmu għanja.



GĦALIEX IL-BELT TIEGĦEK GĦANDHA TAPPLIKA BIEX TKUN IL-KAPITALI EWROPEA TAT-TURIŻMU INTELLIĠENTI?

It-titlu ta' **Kapitali Ewropea tat-Turiżmu Intelliġenti 2023** se joffri opportunità unika biex tirċievi komunikazzjoni mmirata u appoġġ għall-markar għal sena minn grupp ta' esperti fil-qasam. Permezz ta' attivitajiet ta' komunikazzjoni estensivi, il-bliet jitqiegħdu fuq il-mappa tad-destinazzjonijiet tat-turiżmu intelliġenti u jiggwadanjaw viżibilità bħala pijunieri tat-turiżmu intelliġenti fl-UE.

Minbarra trofew, il-bliet jirċievu skultura kbira magħmula apposta li titqiegħed fiċ-ċentru tal-belt biex tfakkar l-impenn tagħhom għal turiżmu li huwa **SOSTENIBBLI, AĊĊESSIBBLI, DIĠITALI** u **KULTURALI**.

Fost beneficiċċji oħrajn, l-azzjonijiet promozzjonali tagħhom se jkunu mtejjba permezz tal-iżvilupp ta' vidjo qasir ta' prezentazzjoni li jenfasizza l-kisbiet tagħhom u wirja waqt avveniment ewlieni tat-turiżmu jew fiera tal-ivvjaġġar tal-UE.

Għaldaqstant, li jkunu l-**Kapitali Ewropea tat-Turiżmu Intelliġenti 2023**, iż-żewġ bliet rebbieħa jistgħu jkunu ta' ispirazzjoni għal destinazzjonijiet tat-turiżmu oħrajn mal-Ewropa kollha, itejbu l-profil tal-bliet tagħhom bħala destinazzjoni tal-ivvjaġġar ta' kwalità, jattiraw viżitaturi u jġġeneraw it- tkabbir ekonomiku b' mod sostenibbli. Dan jagħti spinta għall-irkupru tat-turiżmu u tal-komunità lokali wara l-konsegwenzi tal-pandemija tal-COVID-19.

MIN JISTA' JIPPARTEĊIPA?

Il-kompetizzjoni hija miftuħa għal bliet li:

- jinsabu fi Stat Membru tal-UE jew f'pajjiż mhux tal-UE li jieħu sehem fil-programm COSME²
- għandhom popolazzjoni ta' aktar minn 100 000 abitant - fil-pajjiżi fejn ma hemm l-ebda belt b'aktar minn 100 000 abitant, l-akbar belt tkun eliġibbli biex tapplika

Jekk jogħġbok ara l-Gwida għall-Applikanti (Guide for Applicants) għal informazzjoni ddettaljata dwar il-kriterji tal-eliġibbiltà li jridu jiġu ssodisfatti

KIF SE JINTGĦAŻLU R-REBBIEĦA?

Se titnieda sejha għal applikazzjonijiet f'Marzu 2022, bid-data ta' skadenza għall-applikazzjonijiet iffissata għal Ġunju 2022. Matul il-fażi ta' qabel is-selezzjoni, l-applikazzjonijiet eliġibbli kollha jiġu evalwati skont sett ta' kriterji tal-premju stabbilit minn panel ta' esperti indipendenti. Abbażi tal-evalwazzjoni tagħhom, il-Kummissjoni ttejjji lista qasira ta' massimu ta' 7 bliet li jiġu mistiedna biex jipprezentaw il-kandidatura tagħhom quddiem Ġurija Ewropea li tagħzel iż-żewġ bliet Kapitali Ewropej tat-Turiżmu Intelliġenti 2023.

Jekk jogħġbok ara l-Gwida għall-Applikanti għal informazzjoni aktar dettaljata dwar il-kriterji tal-applikazzjoni u s-sistema tal-evalwazzjoni.

² L-Albanija, l-Armenja, il-Bożnija-Ħerzegovina, l-Iżlanda, il-Kosovo, il-Moldova, il-Montenegro, il-Maċedonja ta' Fuq, is-Serbja, it-Turkija, l-Ukrajna u r-Renju Unit <https://ec.europa.eu/docsroom/documents/39579>

DATI EWLENIN

Tnedija tal-kompetizzjoni: **it-31 ta' Marzu 2022**

Data ta' skadenza tal-applikazzjoni: **is-1 ta' Ġunju 2022 sal-17:00 CET**

Perjodu tal-evalwazzjoni: **Ġunju – Awwissu 2022**

Thabbira tal-finalisti fil-lista l-qasira: **Settembru 2022**

Laqgħa tal-Ġurija Ewropea u thabbir tar-rebbieħa: **Novembru 2022**

AKTAR INFORMAZZJONI:

Jekk jogħġbok aqra l-**GWIDA GĦALL-APPLIKANTI (GUIDE FOR APPLICANTS)**
fuq SmartTourismCapital.eu

Ikkuntattjana fuq info@SmartTourismCapital.eu